

**АНАЛИЗА НА СЛЕДЕЊЕ НА ОБВРСКАТА НА РАДИОДИФУЗЕРИТЕ ЗА
ПЛАЌАЊЕ НА НАДОМЕСТОКОТ ЗА ДОЗВОЛАТА ЗА ВРШЕЊЕ
РАДИОДИФУЗНА ДЕЈНОСТ ВО ПЕРИОДОТ ОД 1 ЈАНУАРИ ДО 30 ЈУНИ
2012 ГОДИНА**

Дозволата за вршење радиодифузна дејност се издава за емитување и пренос на одреден радио или телевизиски програмски сервис независно од техничките услови за пренос. Дозволата за вршење радиодифузна дејност на трговските радиодифузни друштва и непрофитните радиодифузни установи се доделува за временски период од девет години.

Годишниот надоместок за дозволата за вршење радиодифузна дејност за трговските радиодифузни друштва и непрофитните радиодифузни установи се определува врз основа на формулата од член 60 од Законот за радиодифузна дејност („Службен весник на РМ“ бр 100/05, 19/07,103/08....17/11).

Надоместокот за дозволата се плаќа на сметката на Советот за радиодифузија за секоја тековна година, почнувајќи од датумот на доделувањето на дозволата.

ПЛАЌАЊЕ НА НАДОМЕСТОКОТ ЗА ДОЗВОЛАТА ЗА ВРШЕЊЕ РАДИОДИФУЗНА ДЕЈНОСТ

Советот за радиодифузија тековно го следи плаќањето на надоместокот за дозволата.

Процентот на наплата на надоместокот за дозволата за вршење радиодифузна дејност за периодот 2011-2012 година на 31 декември 2011 година изнесуваше 54,17 %.

Со цел да се надмине состојбата со нередовното плаќање на надоместокот за дозволата во март 2012 година беше разгледана Информација за работењето на трговските радиодифузни друштва кои емитуваат програма преку сателит, во која меѓудругото беа опфатени и друштвата кои ги немаа исполнето своите обврски во однос на плаќањето на надоместокот кон Советот. Вкупно седум трговски радиодифузни друштва должеа по основ на неплатен надоместок за една или повеќе години, и тоа :

- ТРД Џангл ТВ ДООЕЛ Скопје
- ТРД Перспектива ДООЕЛ Скопје
- ТРД БМ Телевизија ДООЕЛ Скопје
- ТРД Пинк 15 ДООЕЛ Скопје
- ТРД 24 Вести ДООЕЛ Штип
- ТРД Наша ТВ Скопје
- ТРД АБ Канал Скопје

Со цел да ги исплатат заостанатите долгови беше донесена одлука за можност истите да ги платат на рати со претходно склучен договор за плаќање на рати со својство на извршна исправа. Притоа исплатата на последната рата мора да се изврши пред издавањето на новата пресметка за дозволата за вршење радиодифузна дејност за наредната година 2012-2013.

Во почетокот на април 2012 година четири трговски радиодифузни друштва потпишаа таков договор за плаќање на рати- ТРД 24 Вести ДООЕЛ Штип, ТРД Наша ТВ Скопје, ТРД АБ Канал Скопје и ТРД Пинк 15 ДООЕЛ Скопје.

На другите три трговски радиодифузни друштва кои не го платија заостанатиот надоместок за дозволата, ниту, пак, склучија договор за плаќање на рати им беше одземена дозволата за вршење радиодифузна дејност.

Во периодот опфатен со наведениот извештајот едно друштво во целост го плати надоместокот согласно договорот - ТРД 24 Вести ДООЕЛ Штип, а две друштва редовно ги исполнуваат обврските согласно потпишаниот договор - ТРД Наша ТВ Скопје и ТРД АБ Канал Скопје. Рокот за исплата на последната рата за овие друштва е август 2012 година.

На трговското радиодифузно друштво ТРД Пинк 15 ДООЕЛ Скопје во мај 2012 година му беше одземена дозволата за вршење радиодифузна дејност бидејќи не изврши уплата на втората рата согласно потпишаниот договор. Дека се откажува од понатамошното исполнување на обврските, достави и писмено известување до Советот.

Исто така, во април 2012 година до 34 трговски радиодифузни друштва носители на дозволи за терестеријално емитување на ТВ и радиопрограми кои ги немаа исполнето своите обврски за надоместокот беа испратени предупредувања да го платат заостанатиот надоместок.

Врз основа на доставените предупредувања, 29 друштва ја исполнија својата обврска во целост, додека, пак, за 5 (пет) трговски радиодифузни друштва беше донесена одлука за одземање на дозволата поради неплаќање на надоместокот. Друштвата на кои им беше одземена дозволата се ТРД ТВ

Меди Битола, ТРД Радио АБ Канал Кочани, ТРД Радио МХ Охрид, ТРД Радио Беса Црнилиште и ТРД Радио Пехчево од Пехчево.

По донесувањето на одлуката три друштва, ТРД Радио МХ Охрид, ТРД Радио Беса Црнилиште и ТРД Радио Пехчево од Пехчево, во целост ја исполнија својата обврска.

Со цел да се надмине неуредноста во плаќањето на надоместокот за дозволата за вршење радиодифузна дејност, Советот за радиодифузија на Република Македонија на крајот на мај усвои Правилник за процедурите на финансиското и сметководственото работење на Советот за радиодифузија со кои беа уредени и **пресметувањето, фактурирањето и наплатата** на годишниот **надоместок за дозволата** за вршење радиодифузна дејност.

Врз основа на донесениот правилник во мај 2012 и јуни 2012 се доставени вкупно 121 пресметка за надоместокот за дозволата за вршење радиодифузна дејност.

На 30 мај 2012 година беа доставени вкупно 101 пресметка за надоместокот за дозволата кои се однесуваат за периодот од 29 мај 2012 година заклучно со 28 мај 2013 година. Пресметките беа доставени до 4 трговски радиодифузни друштва кои поседуваат дозвола за терестријално емитување ТВ-програма на национално ниво, 3 трговски радиодифузни друштва кои поседуваат дозвола за радио на национално ниво, 10 друштва кои имаат дозвола за ТВ-програма на регионално ниво, 16 друштва кои емитуваат радиопрограма на регионално ниво, 35 друштва кои емитуваат ТВ-програма на локално ниво и 33 друштва кои емитуваат радиопрограма на локално ниво.

На 11 јуни 2012 година беа доставени пресметки за надоместокот за дозволата за 3 друштва кои се носители на дозвола за вршење радиодифузна дејност за ТВ-програма преку сателит на национално ниво. Наведените пресметки се однесуваат на периодот од 11 јуни 2012 година заклучно со 10 јуни 2013 година.

На 25 јуни се доставени пресметки до вкупно 17 друштва (10 друштва кои емитуваат ТВ-програма на локално ниво и 7 друштва кои емитуваат радиопрограма на локално ниво). Наведените пресметки се однесуваат на периодот од 25 јуни 2012 година заклучно со 24 јуни 2013 година.

Од вкупно доставените 121 пресметка за надоместокот за дозволата за вршење радиодифузна дејност, заклучно со 30 јуни 2012 година на 104 им доспеваше рокот за наплата на надоместокот, односно на тие кои беа доставени на 30 мај 2012 година и 11 јуни 2012 година.

Кон трговските радиодифузни друштва, кои заклучно со предвидениот рок од 15 дена не ја исполнија својата законска обврска да го платат надоместокот за дозволата за вршење радиодифузна дејност,

Советот за радиодифузија на РМ, врз основа на член 63 став 1, алинеја 4 и член 64 од Законот за радиодифузната дејност, како и член 23, став 1 од Правилникот за процедурите на финансиското и сметководственото работење на Советот за радиодифузија на РМ, иницираше постапка за одземање на дозволата за вршење радиодифузна дејност.

Вкупно 58 трговски радиодифузни друштва не ја исплатија обврската и за нив беше иницирана постапка за одземање на дозволата.

Исто така, до сите нив Советот упати последно предупредување веднаш да го платат заостанатиот долг, известувајќи ги дека во спротивно согласно иницираната постапка Советот ќе им ги одземе дозволите за вршење радиодифузна дејност.

Процентот на наплата на доспеаниот надоместок за дозволата за вршење радиодифузна дејност на 30 јуни 2012 година изнесуваше 88,18 %, што претставува зголемување во однос на состојбата на 31 декември 2011 година, кога истиот беше 54,17 %.

Надоместокот за дозволата за вршење радиодифузна дејност на 30 јуни 2012 година го немаа сè уште платено 31 трговско радиодифузно друштво, меѓутоа за сите нив рокот за наплата на заостанатиот надоместок беше по 30 јуни 2012 година.

Во јули 2012 година процентот на наплата на доспеаниот надоместок изнесуваше 98,02 %, бидејќи уште 30 друштва во целост ја исполнија својата обврска.

Само трговското радиодуфузно друштво ТРД Пинк Мак ДООЕЛ Скопје, кое поседуваше дозвола за емитување ТВ-програма на регионално ниво, не го плати доспеаниот надоместок и од таа причина му е одземена дозволата за вршење радиодифузна дејност.

ЗАКЛУЧОК

Со донесувањето на Правилникот за процедурите на финансиското и сметководствено работење на Советот за радиодифузија („Службен весник на РМ“ бр.64/12), во писмена форма беа уредени пресметувањето, фактурирањето и наплатата на годишниот надоместок за дозволата за вршење радиодифузна дејност. Освен тоа, се оневозможува и евентуално нееднаков третман кон кое било радиодифузно друштво.

Врз основа на неговата доследна примена, процентот на наплата на надоместокот за дозволата значително се зголеми, односно придонесе за поголема уредност во плаќањето на пресметаниот надоместок за дозволата.

Изработил: Г.Радуновиќ